

# IL HABIB

Johroġ cull nhar ta tlieta, barra mil gimgha il Cbira u il gimgha ta Labsi.—L'imsieħbin ta Malta u Għaūdex jisūielhom, bil Posta b'collox, tliet xelini fis-sena, li jistgħu jithallsu xelin cull erba' xhur, bil kuddiem. Ta Barra, jisūielhom xelin actar fis-sena u jahtieg ihallsu għall'inkas bis-sitt xhur fuk. Min ma javżax zahar kabel tagħlaklu is-sena, jirtabat għal oħra.—Ebda chitba li tasal f'idejn id-Direttur ma tarġa tirtadd l'ura.

Imzeūāk b'cull xorta ta daūl, ta tagħlim, ta aħbarijet u ta mogħdija taż-żmien: imma dejjem nisrani u *habib tal-kalb*.

Proprietarju: il *Cumitat tal Ghakda tal Appostulat tat-Talb*, li kankal u sejjer imexxi dan il kari tajjeb, għall gid tal Maltin.

Direttur: is-Sur Ġużè Muscat-Azzopardi (strada santa Lucija, numru 89.)

Amministratur: is-Sur Ang. Galea (str. Brittanica, numru 53).

Stamperija: *G. Muscat* (strada sant'Orsla, numru 213).

IT-TIENI SENA.

IT-TLIETA, IL 11 TA NOVEMBRU, 1913.

NRU. 90.

*Inbiereu b'kalbna collha il HABIB' gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parrocci talhom, ghax nistenneu minnu gid cbir.*

*Mil Belt, fid-19 ta Jannar, 1912.*

† P. ARCISKOF U ISKOF.

## Cliem tad-deheb.

VII.

### Jisthokkilna il ghacs?

Il ghacs, bħalma rajna fiċ-car, hu tiehed mill'ehrex flagelli, li bihom Alla hu soltu jiccastiga, minħabba il hażen, lil popoli u lil nazzjonijet. Mela, dan tagħna hu castig?, forsi xi uħud jistaksu. Li ma hux premju, nafuħ bis-sgur; għax Alla lit-tajjbin, bi hlas tal ubbidienza u il fidiltà taħhom lejn il Cmandamenti tal Ligi tiegħu, mhux ghacs u guħ iuegħdhom u jibgħatilhom, għax il ghacs u il guħ huma castighi, bħalma għa rajna, merfughin għall ħżiena, imma riżk u barca; riżk u barca f'li bliet, fil campanji taħhom, fil familja, f'uliedhom, fi djarhom bix-xogħol u il hedma ta idejhom, fis-siġar, fil frottijet, fil bhejjem, f'collox! Bħalma nsibu fis-Sagra Scrittura, speċjalment fil Ctieb tad-Deutoronomju. (Cap. 28.)

Mela, da'l ghacs tagħna hu castig?... Halli naraū.

Li Spirtu is-Santu (Sap. Cap. 11.V. 17.) igħid daūn il chelmiet: «B'daūc li stess hūejjeg, li bihom ūiehed icun isserva, biex għamel id-dnub, bihom hu jigi iccastigat.»

U biex naraū chemm hu hecc, immorru nżuru, fuk-fuk, xi postijet (mhux collha, għax inchella ma nilħkux) fejn jaħdem il cummerc, u fejn isir ix-xogħol, għa la darba cull min tistaksih għax haūn il ghacs, iūiegeb cullhadd, li għax ma haūnx cummerc, għax ma haūnx xogħol, għax ma haūnx klieħ.

Nagħmlu l'eūuel zjara fil hūienet, fejn, f'min xorta, f'min oħra, isir il cummerc. F'bosta minnhom għandna nsibu jaħdem il kerk u is-serk fil chejl, f'uzin u fil qūalità tal oggetti li hemm jinbiegħu. Cullhadd min

jista x'jista. Hemm nies, li għandhom li stoncu illi, chiecu jistgħu, bla ma jinkabdu, ibiegħu li stess velenu bi hūejjeg tal ichel u tax-xorb, li ūiehed, għall saħtu u għall haħtu, imur għandhom jixtri bil flus tal għarak tad-dem. F'xi uħud mil hūienet, actar bil bosta milli jinxtraū oggetti tal ichel jeū ta xort'oħra, jinbieħ it-taksis fuk il proxxmu. F'daūn il postijet, jingabru, għal taparsi, għax-xiri, rgiel u actarx nisa, u hemm idumu is-sieghat jidħadtu, isejħu ir-riżk u il barca t'Alla fuk dac il post, bilii jakilgħu klajja tal ūaħx fuk tant im-sejnin, igħidu dac li hu u li ma hux fuk l'oħrajn, jatu malafami, jinsgu tnassis, jisfogaū il għira u il mibegħda contra cull min icunu ibejtu f'kalbhom; biex, imbagħad, malli johorgu minn hemm jibdgħu idokku it-trumbetta, jiffrustaū, u ixandru ma cullimchien, u izejju chif jidhrilhom, u izidu chemm jogħgobhom daūc l'aħbarijet. li hemm geū contra il proxxmu icunu intgħadu.

Fil biċċa il cbira tal hūienet tax-xorb, huma soltu jatu isem, cullhad dac l'isem li jidhirlu li biħ actar ihajjar u jigbed in-nies; u dac l'isem li icun ikieghduħ pingut f'tabella fuk il bieb tal hanut. Xi uħud minn daūn il hūienet imisshom jic-tbu fit-tabella ta fuk il bieb dan it-titlu, li hu ūisk adattat għalihom: IT-TRABOCC TAD-DEMONJU.

In-nassaba, biex jirnexxilhom ikarrku bl'għasafar u jicsbuhom taħt idejhom, fil mansab krib it-tradiment tax-xbiec ikieghdu għasfur, li bil figura u bil għana tiegħu iservi biex ihajjar, isejjaħ u jigbed lejħ l'għasafar l'oħra, li għmielhom icunu fil libertà, jittajru fl'arja, u imorru fejn iridu. Izda daūn imħajrin mid-dehra u mil leħen tal għasfur traditur, jersku lejħ; u dlonc, imkarrka, isibu ruħhom imfixcla u issiccati geūūa ix-xbiec, minn fejn igħaddu għal geūūa il calzri tal gaġġa, jeū, u actar, jintefgħu għax-xiūi fuk in-nar. Hecc u xejn

ankas jigri fil hūienet, li semmejna. F'dan il mansab infernali, ma genb dana it-trabocc tad-demonju, tinsab mara, jeū, izjed, magħzula minn daūc il carfa ta nisa, li, għal ftit tal flus, ibiegħu gieħhom u ruħhom. Din hi micrija minn Sid il hanut għal tal apposta, biex b'li sfaċċatagni ta ūieħha, tal lbiesha, tal kagħda u it-tratti taħha, bid-daħc u biċ-ċajt tal kziez, thajjar u tigbidlu in-nies lejn hanutu. O bniedem għadu t'Alla u tal erūieħ, o Ministru tad-demonju u tal Infern, b'hecc inti trid issejjah fuk hanutec ir-riżk u il barca t'Alla? Int taf biż-zejjed, f'hiex icun jinsab il bniedem, li minnu in-nifsu migbud għall hazen, icun mitluf mil fūaūar, li fiħ jixgħel ix-xorb; u icolloc ir-ruħ ixxattbu għal taħt it-tradiment tal mansab tiegħec?! Bid-dnub u il hazen trid takla il flus?! Imma, nistaksuhom lil daūn in-nies, nistaksuhom chemm flus kalgħu, chemm flus faddlu, chemm flus kieghdin igaūdu minn din ix-xorta ta cummurc, mil cummerc tas-seħta!

(Jissocta)

S.A.S.

## Is-Sur Levanzin,

bagħtilna *iltra* u *articlu* stampat fil *The Chelsea Gazette* tal hdax ta ottubru li għadda. L'*articlu* ngibuh collu, għax juri biż-zejjed chif hu miżmum hemm il *habib* tagħna, li kieghed jagħmel onur lill'isem ta Malta u jieħu il hlas li hakku it-talent tiegħu; u mil-*iltra* ngibu biċċa biss, għax il bkija taħha hu *privat... għal issa!* F'dic l'art cbira, il għira ma tagħmilx bin-nies; u min hakku jimxi il kuddiem u jitla il-fuk, bħalma hakku is-Sur Levanzin, ma isibx min ifixclu biċ-ċajt jeū bil kerk!

## L'ITTRA.

(Traduzjoni mit-Taljan).

«Boston,

«fil 20 ta ottubru, 1913.

«Għaziż Ġużè,

«Cont nistenna li tibgħatli mkār *Carlolina*. Jakaū tinsab mgħobbi ūisk bix-xogħol? Dan l'*articlu* eħeħchen li għandec haūn geūūa, ūara li tinkeda biħ chif jogħgħoc, nitolboc tatiħ lill għaziža Lucija tiegħi (*is-Sinjura Levanzin*), għax ma għandix cħpja oħra biex nibgħatielha. L'affarijet tiegħi sejjrin tajjeb ūisk. Għandi bosta Tobba li jigū għall *Lezzjonijet* li kieghed nati fuk it-

taghlim tad-dieta (*Dietoterapia*). Actarx li, f'kasir żmien, tigi m'akkfa *Catedra* f'li Scōla tat-Tobba tal Università Harvard (l'actar ūahda msemija fid-dinja), u din tcun l'eūuel *Catedra* fuk dan it-tagħlim, li maż-żmien għad icun il pedament tal Medicina. Id-Dottur Bradford, Rettur ta din il famusa Università, ūegħdni li ma idumx ma iġa-għalni nati *Cōrs ta Lezzjonijet* lill li *Studenti tal Medicina* ta din l'Università. Din tcun kabza cbara il-kuddiem biex nasal *fejn għandi f'rasi* (*la mia meta*).

«Ix-Xirca tal *Anti-Vivisection*, li fiha fuk elf ruh fost l'akūa nies ta Boston, talbitni immur nidher għaliha, f'dicembru li gej, fil *Cungress ta Washington*, il belt Capitali tal America, biex hemm nitchellem f'isem taħha. Accettajt, għax ix-Xirca sejjra thal-lasli in-nefka collha: u hecc jen inżur New-York, Philadelphia, Baltimore u il bliet l'oħra li huma il cbar nett u l'izjed impurtanti, għax collha irrid ngħaddi minnhom fil vjaġġ.

«F'dan il *Cungress Internazzjonali*, għandi nitchellem bl'Ingliz, bit-Taljan, bil Franciz u bl'Esperantu. Issa bil Franciz tharriġt tajjeb: u kieghed nitgħallem li Spanjol u it-Tedesc, bil *Grammofonu*—ħafif ħafna.

«Dan il *Cungress* jatini xejra oħra ġmielha, għax bih nissemma mal America collha.

«Għall mejju li gej, mbagħd, ninsab diġa mistieden biex immur nitchellem fil *Cungress ta Californja*, b'li spejjes collha ucoll imħallsin: vjaġġ ta seba' t'elef mil. U nara il Chicago, St. Louis, Denver, Los Angeles, San Francisco u il bliet l'oħra il cbar tal America, mingħajr ma nonfok habba minn buti—xejra sabiħa ucoll.

«Issa sejjer niftaħ kalbi miegħec u naf-dalec segriet li għadu ma jaf hadd bih: hadd, inkas.....

..... il-kuddiem, nibgħatlec il *libretti stampati*, biex tifhem aħjar.....

«Naf li inti ūiehed mill'aħjar ħbieb tiegħi u naf li tifraħ mita tisma li jen irnexxejt (*godi del mio successo*). Ix-xogħol li għandi f'idejja kieghed cull jum jiehu iżjed impurtanza—aħjar għaliha.

«Jecc titchellem fuki fil *Habib*, ibgħatli cōpja barranija (u kis li ma issemmix isegriet li fdajtlec).

«Fil *Habib*, għandec tifraħ lis-Sur Albertu Carabott, Malti, li fetah *Luconda* sabiħa ūisk, b'isem ta *Malta Restaurant*, b'ichel la Maltija, fil *Piazza North Square*, l'actar ūahda imsemija fil grajja ta Boston: ilbierraħ chilna hemm ir-ravjul u xrobna bis-saħħa ta Malta.

«Selli għall ħbieb tiegħi collha: u fosthom tinsieħ il għaziz Fredu (*l'Avucut Alfredu Caruana-Gatto*), il Magistrat Fiteni, il Curunell Manchè u il Professur Tagliaferro.

«Collni tiegħec mil kieħ ta kalbi,

«ŪISTIN.»

## II.

### L'ARTICLU.

(Traduzzjoni mill'Ingliz).

«DIETA GHAS-SAħHA U FIL MARD.

«LETTURI TAR PROFESSUR LEVANZIN  
«SPECJALISTA TAD-DIETA.

«Il Professur A. Levanzin, A.B., PH.C., LL.B., l'imsemmi u magħruf Specjalista fit-tagħlim tad-Dieta, sejjer jagħmel *Cōrs ta Letturi fis-Sala tal Esperantu*, haun Boston, fil *Bini Pierce*, numru 209, ta *Piazza Copley*. Jithaddet fuk chif jigu u chif jitfejjku bosta mardiet u jagħlak it-tagħlim tiegħu b'Taħdita (*Lecture*) fuk *Chif tghix mit sena u bi ffit flus cull jum*. L'eūuel Taħdita jagħmilha

fis-16 ta ottubru; u l'oħrajn fit-23 u fit-30 ta li stess xahar; fis-6, fit-13 u fil 20 ta novembru; u fl'4 u fil 11 ta dicembru, dejjem fl'4 ta fuk nofs in-nhar.

«Il *Professur Levanzin* jagħmel ucoll Taħditiet oħra fuk li stess tagħlim fis-*Sala tal Letturi* ta Sanctuary, li hi fit-triek *West Newton*, numru 43, fit-13, fil 20 u fis-27 ta ottubru; fit-3, fil 10, fis-17 u fl'24 ta novembru; u fl'eūuel u fit-8 ta dicembru, dejjem fit-8 bil lejl. Il biljett biex tisma għaxar *Letturi*, ikum tliet dollari (tnax il xelin u nofs); u biex tisma *Lettura* ūahda, nofs dollaru (zeuġ xelini u sold). Dauc collha li ihobbu jitgħallmu chif jieclu u chif jibzghu għal saħħithom, inħajjruhom bil kalb biex ma jonksux.

«IL PROFESSUR LEVANZIN HU MIŻ-MUM B'ŪIEHED MIL BNIEDMIN L'ACTAR JINKALGHU TA ŻMIENU (*one of the most brilliant men of his time*). Hu magħruf tajjeb fid-dinja tal gherf, għax ta fuku in-niisu *l'acbar xhieda taż-żmienijet taħna* b'saħħa ta 32 jum shaħ f'li *Stitut Carnegie* ta Roxbury, fejn ma triejjakx hlief b'ilma msoffi u chien inducat mil Professur Benedict u minn Professuri oħra cbar ta Harvard u ta Yale.

«Il Professur Levanzin chellu bosta *certificati tal impurtanza* minn persuni li reġġu hađu saħħithom bit-tiissijet tiegħu fuk *id-dieta* u fuk il *cura*, chif issa sejjer ifissirhom.

«Min irid jistaksih xi haġ'oħra, għandu jictibu fil *Bini Pierce*, numru 209 ta *Piazza Copley*, haun Boston.»

## Itgħallmu bl'Ingliz

(*Chelmejn lin-nies tax-xogħol*.)

Ftit żmien ilu krajt fil gurnal imsejjah il «Cronicle» zeuġ littri fuk chemm jinhtiegħ illi il Maltin jitgħallmu bl'Ingliz, tant għal dauc li jibkgħu f' Malta għax ūisk nies tax-xogħol jahdmu mal Inglizi, chemm ucoll għal dauc li iridn isiefu u imorru f'artijet fejn in-nies jithadtu bl'Ingliz. Dan faccarni f'dac li cont ghidt, fix-xahar ta Gunju tas-sena li għaddiet, fil «Habib» u li issa sejjer intenni:—

«Mita it-tfal jagħalku is-sit snin għandhom «jibdeu jitgħallmu jakrau u jictbu bil *Mal-ti*, biex jecce ma jibkgħux imorru li scola «(bħalma actarx jigri fil campanja u fost «il fokra tal bliet ucoll, għax jibdeu iridu «igħinu l' ommhom u il missierhom) meta «jaslu mal għaxar snin icunu għall' inkas «jafu jakrau cotba li bihom jitgħallmu il «ħuejjeġ li jinhtiegu tant għar-ruh chemm «għall ġisem, u icunu ucoll capaci jictbu «l'ittri li bihom jistgħu igħarrfu dac li jaħ-«tiegu lill'oħrajn maltin bħalhom, tant f' Malta «chemm band'oħra. Haun nistħajjel min «igħidilna li dan telf ta żmien, għax il Malti «ma iservi għal xejn, aħjar igħallmuhom «bl' Ingliz jeū bit-Taljan. Ahna inuieġbu, «bil cunxienza collha, illi dan it-tagħlim, «li iridu daun it-talin, icun veru telf «taż-żmien għax fil ftit taż-żmien illi it-«tfal jibkgħu f'li Schejjel ma jistgħu katt «jitgħallmu jakrau ctieb u jifmuħ, jeū jictbu «ittra tiftihem bl'ebda lingwa oħra hlief bil «malti. Imma b'daks-hecc, ahna ma irridux «ngħidu illi l'Ingliz u it-talian ma għand-«homx jitgħallmu f'li schejjel tal Gvern «jeū fil Privati. Anzi irridu illi jitgħallmu «il ūahda u l'oħra, mhux fuk il cotba, im-«ma bil *fomm biss*, biex jistgħu jifhmu l'in-«għliz u it-taljan ucoll mingħajr ma jafu jak-«rauhom».

Jena jidhirli li cullhadd f' Malta għandu bżonn jaf xi haġa bl'Ingliz, mhux jakrau u jictbu, imma basta jista jiftiehem, u l'actar li għandhom bżonn huma dauc li iridu isie-

fru għall Canada, għall'America u għall'Australja. Dan ma ngħidux jen minn żniedi, għax cullhadd jaf chemm mijet ta ittri il maltin irceveū minn għand shabhom imsiefrin li fihom ilmentaū li ma irnexxeūx bħalma chieniu jixtieku, għax ma jafux jitchellmu bl'Ingliz. U chemm hanbku fuk daks-hecc il ġurnali collha ta Malta, u chemm ghidt jena ucoll fil ctieb li għamilt fuk l'*Emigratzjoni*, li jinbieħ *sold u nofs biss* għand *MUSCAT* ta Strada Mercanti, il belt!

Dan bič-car għandu jaraħ cull-hadd: chif jista icun li issib ix-xogħol, u tista taħdem, fis-sna jcollha, mita li mgħallmin jithadtu bl'Ingliz biss u inti ma tifimhomx!

Haun nistħajjel min igħidli: Ahna issa cbar, ma bakgħelniex żmien nitgħallmu. Ahna irridu inħabircu biex nakalgħu x'nieclu u ngħinu il familja. Jena nuieġeb: jecce tridu tistgħu titgħallmu chemm tiftiehm, Fir-rhula collha hemm l'ischejjet tal Gvern bil-lejl, fejn tistgħu tmorru bla flas u fejn li mgħallem jista jecce irid ikabbadcom, bil ftit il ftit, titchellmu bl'Ingliz, mingħajr ma tafu tictbu jeū takraū; għax dan, għandcom ragjun, ma igħoddx għaliem meta il moħħ jixraf u il pacenzja tonkos. Il kari u il chitba igħoddu għat-tfal u mhux għal cbar. Intom tinhtiegu biss li tiftiehm, mkar hażin hażin, bil lsien Ingliz jecce tridu tmorru l'Americhi.

Issa li is-saħħa tūila, f' l'oc ma tmorru f'xi hanut jeū il Casin tar-raħal, morru l'iscola tal Gvern u itolbu li mgħallem li igħallimcom erba' chelmiet bl'Ingliz biex tistgħu tifhmu xi ghidulcom meta f' Marzu li gej, jecce Alla irid, issiefu biex takalgħu x'tieclu.

B'daun l'erba' chelmiet ridt infaccarcom illi l'Ingliz jinhtieġ għall Maltin u l' actar għal dauc li bi hsiebhom isiefu; illi tistgħu titgħallmu titchellmu biż-zejjed bl'Ingliz jecce tmorru fil għaxija fl'ischejel tal Gvern, u nispičca biex nargħa ngħid dac li ghidt fil «Habib» ta Gunju tas-sena l'oħra:—

«Biex timxi fid-dinja, tant jecce tibka «f'pajjizec u tant jecce tmur barra minn «Malta, jahtieġ illi tcun taf tithaddet b'il-«sna oħra barra mil malti; min jiftiehem «b'isna barranija isib ūisk iżjed xogħol, «icun iżjed stmat għax jista jitolb ir-ragju-«nijet tiegħu, u katt ma jigi imbixchel mil «frustieri li jintaka mahhom. Actar ma ūie-«hed jaf jitchellem b'isna (għalavolja ma «jafu jakrahom u jictibhom) hu aħjar għa-«lih. Chiecu cull ūiehed u ūahda li jinsabu «f' Malta chieniu jafu jitchellmu bl'Ingliz u «bit-Talian, u jafu jakrau u jictbu bil Malti «biss, chiecu Malta chienet tcun bil ūisk «aħjar milli hi illum.»

Mela, isingħu minni, u għall gid tagħcom u mhux tiegħi, ITGħALLMU TITCHELLMU BL'INGLIZ.

L. MANCHÈ.

## MIL KABAR....

*Nhar il Għid ta li Muiet tal 1913.*

SUNETT.

Binti, għax gejt sa haun bil ūard mgħobbija? Għal-fejn il ūieč ta ħofra collħa ntiena tokgħod iżzejjien? Le: mhux din il ħniena irrid li geūa kalbec thoss għaliha....

Jecce int thobbn tas-seū, jecce m'hux turija dan it-tlellix, tirgħibx għal ūirtiet ħżiena: binti, thassarx it-tajjeb li xtakt jena, biex ma tigix min-nar tal Ħakk mifnija...

Idħol daħla gō fic: katt rizk ma halla il gid tal għaūġ: aksam ma hutec seūa, jecce trid il barca; u la tibzax hlief mn'Alla!

Iftacar li haun miegħi għad tingabar: u mhux bil ūard, inma tas-serħ bil ħleūa ruhna tcun trid imzejjien dan il kabar...

G. MUSCAT-AZZOPARDI.

**Tifsir fuk il Ġubleū.**

(Jissocia)

*Pen.* Sur Patri, galadarba Alla k'ed inisilli f'kalbi ix-xeūka li naghmel il Ġubleū, ma rridx nirresisti għal din is-sejha, għalhecc nitolboc illi tgħidli x'jinhtieg biex jintrebaħ il Ġubleū?

*Conf.* Iva, ibni, Alla Hu dac li k'ed jatic f'kalbec din ix-xeūka, Hu kieghed isejjahlec, għalhecc katt ma għandec tirresisti għas-sejhat tiegħu. Biex jintrebaħ il Ġubleū jinhtiegu tliet hūejjeg, li huma mehtiega sabiex tintrebaħ qualunque indulgenza plenarja oħra, u daūn huma l'intenzjoni, il grazzja t'Alla, u l'opri stabbiliti mil Papa. Tinhtieg l'eūūelnett l'intenzjoni, jigifieri il volontà li tagħmel il Ġubleū; il għaliex il volontà tid-determina l'azzionijet collha tagħna; għalhecc min ma icollux il volontà jeū l'intenzjoni li jagħmel il Ġubleū, alavolja jagħmel il vīsti u l'opri l'oħra stabbiliti, ma jirbaħx dan il Ġubleū, chif ucoll ma jirbaħx il Ġubleū dac li jagħmlu b'intenzjoni oħra per esempju biex jissodisfa xi obligu iehor li icollu. Tinhtieg fit-tieni loc għar-rebħa tal Ġubleū, il grazzja t'Alla, il għaliex chif jista' icun li tintrebaħ l'indulgenza plenarja ossia il mahfra tal pūieni tad-dnubiet, jec ir-ruħ icollha il htija taħhom; l'eūūel tinhafer il htija tad-dnub u 'ssir il paci m'Alla, imbagħad jinħafu il pūieni tad-dnub, u il grazzja t'Alla l'actar li tinhtieg fl'aħħar opra li tagħmel, il għaliex l'aħħar opra li tintrebaħ hija l'indulgenza tal Ġubleū; għalhecc l'aħjar illi fost l'opri li għandec tagħmel, thalli għall'aħħar il krara u 't-karbina, biex tcun sgur li inti fil grazzja t'Alla.

Jinhtieg fit-tielet loc li tagħmel l'opri stabbiliti għar-rebħa tal Ġubleū, il għaliex b'dil condizzjoni illi il Papa jati l'indulgenza u 'l privileggi l'oħra tal Ġubleū, jec aħna naghmlu l'opri collha li igħediha; għalhecc jec inti ma tagħmilx l'opri collha, alavolja mux għax trid, jec ma tistax, jec tinsa xi haġa, il Ġubleū ma igħoddiex.

*Pen.* Fuk l'intenzjoni, Sur Patri, ma għandix x'ingheidlec, l'ankas fuk il grazzja t'Alla, nistaksic biss fuk l'opri li jinhtiegu għar-rebħa tal Ġubleū. Liema huma daūn l'opri li għandna naghmlu?

*Conf.* L'opri li jinhtiegu għar-rebħa tal Ġubleū ma icunux dejjem li stess, il għaliex minn Ġubleū għal l'iehor jiddifferixxu xi ftit. L'opri li jinhtiegu huma biss daūc li jistabilixxi il Papa. F'dal Ġubleū il Papa, sabiex jintrebaħ, stabbilixxa erba' hūejjeg li huma: il vīsti tal Cnejjes, il carità, il krara u 't-karbina. Daūn l'opri ma hemmx b'zonn tagħmilhom b'ordni chif għedtomloc iżda tista tagħmilhom chif trid u meta għandec żmien sal Cuncizzjoni, jigifieri sat-8 ta Dicembru li gejj. Għalecc tista tagħmel il vīsti l'eūūel inçhella thallihom għall'aħħar. Tista, jec trid tida bil vīsti, tcompli il krara u 't-karbina u tispicça ucoll bil vīsti; imma aħjar chif għedtlec, li thalli għall'aħħar it-karbina, biex tcun sgur li inti fil grazzja t'Alla. Daūn l'opri li semmejtlec huma collha mehtiega u bil fors trid tagħmilhom, biex tirbaħ il Ġubleū, iżda jec, fil cas, ma tcunx tista tagħmel xi opra minnhom, il Confessur għandu is-setgħa jibdilhelec.

*Pen.* Sur Patri, fl'opri stabbiliti biex jintrebaħ il Ġubleū insibu il carità lil fkar. Nitolboc tgħidli chif għandha issir il carità, inçhalli għal darba oħra il mistoksijet tiegħi fuk il vīsti tal Cnejjes?

*Conf.* Fost l'opri imsemmija għar-rebħ tal Ġubleū aħna insibu il carità versu il fkar, o nçhella bil flus tal carità naghmlu xi

opra tajba. Il carità li ordna il Papa f'dal Ġubleū ma hiex lè il carità spiritūali versu il proxxmu tagħna, bħalma huma it-tagħlim lil min ma jafx, it-tūiddib lil midinbin u l'opri l'oħra tal ħniena li imissu ir-ruħ tal proxxmu, imma il carità li jobligana hija il carità li tirriguarda il b'zonn materjali tal proxxmu, bħalma huma: titma lil min hu bil għuħ, tiski lil min hu bil għatx u l'opri l'oħra tal ħniena li imissu il gisem; il għaliex chiecu il Papa riedna natu anche il carità spiritūali li tirriguarda ir-ruħ tal proxxmu tagħna ma chiecx igħidilna «*Atu il carità lil fkar*». Minn dan naraū illi il carità mehtiega għar-rebħ tal Ġubleū ma hemmx b'zonn li tcun magħmulha bil flus, imma tista' tati hobs, hūejjeg, għajnuma lil fkar. Il carità ma hemmx b'zonn li tcun bosta l'ankas cullhadd xorta, imma scond ma ūiehed jippossiedi; u tista, il carità tatiha ftit cull darba, biex tkassamha f' bosta drabi, il għaliex il Papa ma igħidix chif għandna naghmlu il carità. Tista' il carità tagħmilha per mezz ta haddiehor, jigifieri titlob il xi hadd li jati carità minn flocc, jec inti ma tistax, il għaliex, għalchemm l'opri stabbiliti fil Ġubleū huma collha personali jigifieri trid tagħmilhom inti, imma il carità biss tista' tagħmilha per mezz ta haddiehor. Jista' il cap tad-dar jati il carità għat-tfal u għal cullhadd. Jista il padrun jati għas-servi, l'imghallem għall lavranti. — Anche il fkar, il fkar ucoll jistgħu jatu carità il għaliex jistgħu jeū jatu xi haġa żgħira minn taħhom; jeū iġhinu il proxxmu taħhom, jeū jitolbu il xi hadd li jati għalihom. Jec ankas dan ma jistgħu jagħmlu, jitolbu il Confessur li minn flocc il carità jagħmlu xi opra oħra tajba.

DUN ANTON VELLA D.D.

(Jissocia)

Cappillan ta ħal Luka.

**Ma dūarna.**

—Nizzu-hajr lir-Reverendu Dun Ġusepp Gaūci, tan-Naxxar, minn cull ma chitbilna fuk il *Habib* u mil fehna tajba li għandu fuk il Malti u fukna. Nifirħu tas-seū— u ma nisthux nistkaruħ—mita naraū li min hu bla xengħil u bla bziezak f'rasu jixtieq jagħmilna il kalb, biex jeūūilla ma nogħtrux f'li stoffi li hadd iehor irid isammarr fit-triek tagħna. Dac, imbagħd, li ir-Reverendu Gaūci chitbilna fuk il Malti jurina bid-dieher li hu ilu iħabbat moħħu miegħu u ilu jitgħaxxak bil għmielijet tal Isien tagħna; u jiddispjacina ħafna li chitbilna *privatament*, għax chiecu l'ittra tiegħu, għad li mhux f'collox jakbel magħna, conna ngibuha bil kalb collha. Fl'aħħar mill'aħħar, min jaf, għalavolja f'daūc il hūejjeg żgħar, jifhimieħ hu aħjar minn'an! Jec jatina is-sensja, dic l'ittra nuruha id-daūl, għax ma jistax icun ħlief gid biha; u jec, fl'aħhar nett, iħobb li studju tal Malti fis-satra ta camartu, haġa li ngħiru għaliha, nitolbu għall'inkas li, xi darba, mita icun jista, jissieħeb hu ucoll ma daūc il *ħafna l'oħra li kieghdin jisueū lill Habib bil chitba taħhom*. Natuħ il chelma tagħna li, għandna chemm għandna min jakdina, lilu ma naraūhx zejjed.

—Ir-Reverendu Patri Giacintu Federici, tad-Dumnicani, għogħbu jibgħatilna id-*Discorso sul Sacro cuore di Gesù*, li stampa haūn Malta, daūn il granet; u aħna nizzuħ-hajr minn din it-tieba tiegħu għalina Dac id-*Discors* krajnieħ f'nifs ūiehed u tgħaxxakna biħ tas-seū, mhux biss għall lingūa nadifa u mexxejja, mhux biss għall'argument imfassal u miġbud b'hegga cbira, mhux biss għat-tifchira ta bosta Kaddisin, li taħhom u bi cliemhom stess juri il gibda għall

*Kalb imkaddsa ta Gesù*, imma, fuk collox, għax il Predicatur, fil ūakt li juri chemm hena igibu mahħom fil klub tal insara l'imħabba u il kima ta dic il *Kalb imkaddsa*, jitchellem hu ucoll b'kalbu fuk xofteħ u jitchellem bi hrara li tidhol fil klub ta min jisimghu. Mal għerf u mal ħabta, hemm, f'chelma ūaħda, li spirtu tal Evangelju. Aħna xejn inkas, mela, nifirħulu b'kalbna f'idejna; u nirricmandaū lill Karrejja tagħna li jafu bit-Taljan (m'ħumiex ftit) biex ma jibkgħux ma jissieħbux fil ctieb li sejjer jarga johrog, bl'isem sabih ta *Preludio celeste*. Ir-Reverendu Patri Federici, għad li frustier, kieghed haūn Malta fil Cunvent ta San Dumincu tal Belt.

—Haūn ūiehed li jixtieq jicseb li *Storja ta Malta* ta Abela (bit-Taljan): min icollu xi ūaħda f'idejħ biex ibieħha, igħid l'ina; u aħna nibagħtuħ għand min iħallashielu tajjed.

—Jiddispjacina li, din id-darba, *L.M.C.G.*, il chittieb ta *Ma dūar id-dinja*, dejjem puntūal u ħabrieħi, iddaūar tant, li chellna nħallu l'articlu tiegħu barra, għax digà conna lħakna iccupaginajna. L'articlu tiegħu hu ūisk imfittex u nittamaū li il gimgha idieħla ipattilna.

—Minħabba in-nukkas tal ūisa, raġa chellna nħallu għal darb'oħra il poezija tas-Sur Ninu Calleja u l'articlu tas-Sur Micallef-Goggi. Dac, imbagħd, tal *Ūisk Reverendu Dottur Dun G.*, fil ūakt li nizzuħ-hajr bil kima collha għad-difisa li raġa għamlilna, ma ngibuħ xejn, għax, li chellna nħallu ix-xitan igħabbina u natu ūiden għall'inbix li hu imdorri jinzel minn hemm fuk, ma connieħ sejjrin nibzghu mil babaū. Chelma ūaħda: dac li għedna ma għandniex scruplu tiegħu u ma narġghux l'ura minnu. Min jixtieq jitgħajjar, imur iħabbat bieb iehor. Il *Habib*, mita icun laħak dmiru, ma jinpurtaħx mill'insulenzia li jiġu ūara: f'dan, anzi, jiccunsisti is-sagrificju tiegħu. Xejn iżjed, mela, fuk din il biçça. U la inūieghu aħna u inkas ingibu dac li jicctbulna.....

**Minn gimgha għal oħra.**

31 ta Ottubru. Ūiehed, li chien miżmum Cordin mħabba id-dejn, gieb kuddiem l'Imħallem Parnis certificat tat-tobba li l'għaluk hemmec k'għed jagħmillu il ħsara f'saħtu u jatih f'rasu. L'Imħallem kata li għandu jagħmel ħmistax geūūa u ħmistax barra, jigifieri chisirlu iż-żmien li għandu jagħmel magħluk il ħabs bla ma kassarulu.

—Illum ūeħlu tnejn il ħabs talli ħadu gurament falz. Ūiehed mbocca sena u l'iehor sena u nofs prigjunija. Ma ntennux dac li ctibna id-darba l'oħra fuk il gurament falz, imma biss nfaccru fis-saħta, li biha ihedded Alla fl'Antic Testament, saħta li tibka taħdem fuk seba' generazzjonijet. Chif ma jit-chexchix u icollu ħila jieħu gurament falz, bħallichiecu tazza ilma, min jaf b'dan collu?

3 ta Novembru. Il Gvern, ūara it-tgħemghim li sar bil cliem u fuk il ġurnali, ūakkaf ir-regulamenti godda li chien għamel fuk il pensjonijet u chellhom jibdeū mil eūūel ta da' x-xahar, halli jarga jarahom u ikishom aħjar.

—Il Captan tal Vapur *P.R.A. Petroleum*, ta rapport li fit-tnejn u għoxrin talli għadda mħabba iç-çpar cbir ħabat magħ bastiment Torc u għarrku, imma min-nies tiegħu ma ntilef hadd.

4 ta Novembru. Mietet is-Sinjura Hardman, li bcheūha ħafna nies, għal carità cbira li chienet tagħmel. L'Istituti collha chellhom għajnuma cbira minnha. Ma chie-nitx tagħmel għajb lir-ragel tagħha li baka' msemmi għal kalb ħanina li chellu. Alla tahom, u huma għarfu jinkdeū bil gid li Hu bagħtilhom.



6 ta Novembru. Fix-xahar ta Ottubru li għadda, Malta tūieldu 553 (281 rgiel u 272 nisa) u mietu 425 (217 rgiel u 208 nisa). Għaūdex tūieldu 92 u mietu 42.

IL HABBAR.

### Is sinjali ta Alla.

Dana li sejjer nictēb għali fid-deżert im-sejjah *Nefud*. Conna erba' ti rgiel, jena u tliet għarab tad-deżert, cull ūiehed minn'na riecheb fuk gemel, armat bit-tinda, biex ūiehed jahrab mis-shana tax-xemx, li chie-net tisreg fukna minn fil għodu sal inzul taħha. Cull fejn iddaūar għajnejc ma tarax ruħ—u la bniedem, u l'ankas bhima! U ma cullimchien, kuddiemec, ūarajc u ma gniebec, baħar hamrani, baħar ta ramel jahrak, li ma nzul ix-xemx chien jehu culur roza bħal tas-sema, u b'dan il mod chien jigi mument li collox isir roza!

Ilcoll chemm aħna connā sictin, chif siecta chienet in-Natura. — Ilcoll issibna inharsu lejn il għarb (Occident) naraū ix-xemx niezla taht figura ta ballun tan-nar, donnu lest biex ikabbad id-deżert!

« Oh! chemm inti cbir, Allah » kal bil mod ūiehed mil għarab, li chien jismu Dalam.

Meta smajtu, m'hux tant biex nittantaħ daks chemm biex incompli nistudja daūn il għarab, u nara sa fejn jaslu fl'idijet ta religion taħhom, għamilltu xi mistoksija: għandcom tcunu tafu kabel xejn li il Beduini meta tchellimhom fuk Alla, li jem-mnu hafna fiħ, jagħmlu minn collox biex ma jirrispondux.

Jena, immela, għamilt din il mistoksija. « Mnejn taf, Dalam, li Alla jezisti? Inti katt rajtu? »

Dalam raġa kal «chemm inti cbir, Allah!» u lili ma irrispondieni xejn. Allura jena irgajt tenejt «Dalam, inti l'Alla katt rajtu?»

Dalam baka siechet. F'dan il hin daūar għan-naħa tiegħi il gemel u resak hdejja ix-xiħ Mikvel u kall: « Xiħ Muza, Ala itic għomor tūil.—Ni-sta nitlob favur? »

« Għala le? u x'in hu dan il favur? »  
« Iacun aħjar hafna jecc mistoksijet bħal daūna tiegħec ma tgħamilhomx iżjed l'ina. Cullhadd baka siechet.

Hin bla ūakt Mikvel ūakkaf il gemel tiegħu. « X'għara? » staħsejt jen.

Mikvel, bil bastun tūil tiegħu urieni xi haġa fuk dac ir-ramel lixx tad-deżert.

« X'inti tara hemm fejn kieghed nuric, ja xiħ? »

Jena ħarist actar fiss, u ilmaht ix-xbiħa tas-sakajn ta ngħama.

« Daūc huma ix-xbiħa tas-sakajn ta hafna ngħami.

« Inti rajt xi ngħam haūn fid-deżert ta Nefud? »

« Le, għad ma rajtx. »  
« Mela, chif tista tgħid li haūn jinsabu in-gham? »

« Daūc is-sinjali huma biż-zejjed għalija. »

« Oh, Allah, chemm inti cbir » compla Mikvel, « mela b'daūn is-sinjali inti tem-men li haūn jinsabu in-gham! U Alla ma iħallix sinjali ucoll? U daūn is-sinjali ma tarahomx kuddiemec, u urajc? Ma tħoss-homx f'kalbec? Aħna il Beduini naraū fid-deżert, u cullimchien is-sinjali t'Alla, u aħna nafu li Hu dejjem magħna — min ma jil-maħx daūc is-sinjali dac icun għoma, u nies bħal daūna tista ma turihom xejn, għax ma iridux jaraū.

Dana il fatt ġara lill Professur tat-Teologija fl'Università ta Vienna, Dun Aloisio Musil, li spiss idur id-deżerti tal Arabija, ra hafna pericoli u tgħallem hafna minn din l'art tal Bibbja.

Mehud mil gazetta *Espro Katolika*.  
D. G. B.

### Talbuna ngibu u sejrin ingibu bil Kalb collha:--

LILL MARIJA VERĠNI TAL HERBA ONUR U GLORJA.

Ūara li il Cardinal Rampolla del Tindaro Arcipriet tal Basilica ta San Pietru u il Capitlu Vatican iddichjaraū fid-Decriet tat-tliettax ta Frar tal 1910 illi cbar huma il miraclu u tal għageb huma l'għatijet tal Omm-VerĠni tal Herba, u li hi haġa tkila li ūiehed iġhodd ix-xita ta grazzi, li bihom Alla l'Imbierec għogbu ixerred per mezz taħha;

Ūara li għalhecc iddecretaū li ix-Xbiħa Mkaddsa tal Madonna tal Herba chellha tigi incurunata b'Curuna tad-deheb, u għal din iċ-cherimonja halleū fil ħsieb tal Arciskof Iskof taħna Pietru Pace DD.K.C.V.O.;

Ūara li il maħbub Iskof taħna chellu ix-xorti li jincuruna il Madonna u il Bambin tal Herba fis-sebġha ta Aūūissu ta li stess sena 1910, u hecc xeghel b'maniera tal għageb id-devozzjoni ta collha chemm hi Malta lejn Sidna Marija tal Herba;

Issa l'Imkaddsa Congregazioni tar-Riti b'Decriet tat-tlieta ta Settembru tas-sena li aħna fiħa 1913 għogobha ticconcedi li f'cull Pellegrinaġġ għas-Santūarju tal Herba ūiehed mis-Sacerdoti li jehdu sehem f'din l'opra hecc sabiħa jista ikaddes il Kuddiesa Votiva ta Marija VerĠni, fil Hdud li ma icunux ta prima jeū seconda Classi, u fil Festi li ma icunux ta prima u seconda Classi.

Jena irrid nitma li ūara concessjoni sabiħa bħal din, il Maltin collha jitkanklu biex b'herka actar cbira jissoctaū jagħmlu daūc il Pellegrinaġġi li per mezz taħhom tingħata glorja l'Alla l'Imbierec u lil Sidna Marija VerĠni.

Fil ūakt li niddichiara li hu obligu tiegħi li nati lill Maltin collha din il bxara, li biha jifirhu fuk li jifirhu, nistieden u nitlob il Cappillani u il tant Sacerdoti zelanti biex icomplu dejjem iżjed jirsistu biex spiss isiru, Pellegrinaġġi għas-Santūarju tal Herba għal dac il-Loc Imkaddes, li fiħ Alla l'Imbierec għogbu jigglorifica il Marija Santissima b'maniera hecc tal għageb.

Fil ūakt li minn kabel niringrazzja minn kieħ kalbi lil daūn is-Sacerdoti collha tal glorja li jatu lil Sidna Marija VerĠni bil Pellegrinaġġi għal dan is-Santūarju taħha niddichjara ruhi

Serv ta cullhadd,  
Costantino Grech, Procuratur tas-Santūarju tal Herba, Birchircara.

### TÜEGIBA.

Il mistoksija ta' *Alliev* ma tmissx dac li jigi mil-grammatica fejn jista', chiecu, icun hemm xi fejda ta' tagħlim, tmiss biss dac li daħhlet fil malti-«*Società Filologica Maltese*» u li sab lakgħa tajba mil chittieba u mexa.

Tasseū li l-grammatica, haġa li ma hix fit-taljan, tindaħal ucoll fit-tūakkif ta' l-alfabet: imma għal daūc li huma ittri ma jimpurtahix ta' liema sura jcu. Billi hi tkassam il cliem fuk l-ilħna consonanti li jcollha l-chelma trid chiecu li fl-alfabet ma jcuux hemm zeūġ ittri għal lehen ūiehed bħalma huma *ch, gh*, li irrigalana t-taljan, u *ie* li ghakkadna aħna, u li bihom soħtu nictbu, ngħidu aħna, *siechet, għiref, biex, siefer, ljieli, djiek tjeb*.

Għal dac li hu ittra b'linja fukha tasseū li actar għandha minn ittra mħassra, milli minn ittra b'leħinha mkaūūi, imma *Alliev* għandu jcu jaf li mita il *h* tcun għerja il-Malti ma jifhimx biha ittra li ma tistamax. Prova ta' dan huma in-nies ta' l-ibliet li mita il *h* taħbat bejn zeūġ vocali jkaūūulha leħinha hecc li jsemmgħuha kisha

*gh*. Araha fil chelmiet: *taha, raūha, tahom, raūhom biha, bihom*, li f'fomm daūc in-nies jistemgħu bħallichecu chiecu mictubin *tagħa, raūgħa, tagħom, raūgħom, bigħa, bigħom*.

Tarġa': Il *h* fl-aħħar tal chelma bħal fil-chelmiet *rah, taūh, bih, fh*, li jigu bħallichecu maschil ta' *raha, taūha, biha, fha*; u fil-chelmiet *icrah, iblah*, li huma maschil ta' *cherha, belha*, tkaūūi leħinha, sa jcu donnu dac ta' *h*.

Jecc mela il *h*, mkiegħda ūara consonanti bħal fil-chelmiet *binha, chellha, għandha, binhom, chellhom, għandhom, tilifha, tilifhom, Alliev* f'fomm in-nies ta' l-ibliet u ta' min dara magħhom, ma jsmagħhiex, għandu jilhem li ma għandux jimxi fuk fomm in-nies ta' l-ibliet. Il campanjol li katt ma resak lejn l-ibliet il *h* isemmagħha b'lehen dgħajjef seūūa bejn zeūġ vocali chemm ucoll bejn consonanti u vocali; *binha, binhom, raha, rahom*, isemmagħhom chif jin-chitbu u mux *bina, binom, raa, raom*, jeū *ragħa, ragħom*, chif ma għandhomx jin-chitbu.

Għalhecc jece linja fuk ittra imissha tħiser ittra li ma tinkarax, dan ma jistax jigi mita hi migħuda fuk il consonanti *h*, għax din dejjem tinkara. G.V.

### Fit-Teatrin tal Unjoni Cattolica.

Fl'eūuel ta Novembru raġa fetah it-Teatrin tal Unjoni Cattolica, fejn il cumpanija tant magħrufa «*La Concordia*» tat id-Dramm «*Lucia Lammermor*» migħub bil malti mis-Sur C. Perini.

Il Personagġi principali chiecu *Enrico*, is-Sur A. Argento; *Lucia*, is-Sur O. Cumbo; *Edgardo*, is-Sur L. Scicluna; u collha hadmu tajjeb il parti taħhom ta Atturi xjuh li huma. Għamlu ucoll tajjeb il parti taħhom *Arturo*, is-Sur E. Camilleri; *Alice*, is-Sur A. Borg; *Raimondo*, is-Sur C. Cremona; *Normannu*, is-Sur S. Cachia; u *Alfred*, is-Sur E. Cremona.

L'actar att li mar seūūa, però, chien it-tieni; għaliex chiecu jafuħ iżjed u għalhecc cullhadd applaūda hafna u sejjaħ l'atturi fuk il palc mita spicča.

Nisperaū li naraū hūejjegħ aħjar u Drammi isbaħ. VERAX.

Mil LUCERNA TAL HAJJA.—81. In-nukkas tiegħec moħbi, jigi iġharrafulec jeū xi għadu b'vendetta jeū xi ħabib b'imħabba.



Nhar it-tlieta li għaddeū fil 10 u qūart ta fil għaxija, fil ūakt li ferħana chienet lesta biex tilka gejjin mis-safar mal fregata *Invincible*, tnejn minn uliedha, hin bla ūakt, CONCETTA MEILAK, mil Calcara, sabet-ruħha milkuta mil meūt, li, għal-chemm ħaditha qūasi sobtu, chellha il cbira xorti li tigi imfarrġa bis-Sagramenti: oh, chemm hu verament ta min ifittex l'Alla f'ħajtu, għax Hu ma ippermettix ankas f'meūūtha sobtu li tmūt mingħajr il Conforti tar-Religjon! Chellha 63 sena, mgħoddija fil cura tal familja u fil hūejjegħ tas-Sema. Alla jati is-sabar lill maħbub zeūgħa Salvu Meilak tal cbira cura li dejjem għaraf juza maħha chif ucoll lill maħbuba uliedha.

HABIB TAL FAMILJA.

Iftacru fit-talb tagħcom fir-ruħ ta Marija Micallef li ūara ħajja ta 77 sena mgħoddija fil ħsieb tal familja u tar-ruħ, ħalliet dan il ūied tad-dmuh fil 31 ta Ottubru 1913. Ħalliet il zeūgħa u l'uliedha jibcu it-telfa taħha.

Kalb ħanina ta Gesù, atiha il mistrieħ ta dejjem. L. M.

Il *Mogħdija taż-żmien* għal darb'ohra.